

कार्यव्ययी व रोजंदारी आस्थापनेवरील पदांचे  
अस्थायी आस्थापनेवरील पदांमध्ये रुपांतरण  
श्री. अ. बा. पंढरी पाटबंधारे संशोधन व  
विकास संचालनालय, पुणे.

**महाराष्ट्र शासन**  
**जलसंपदा विभाग**  
**शासन निर्णय क्रमांक: एसयुटी-२००६/ (१२३/२००६)/आ(कामगार)**  
**मंत्रालय, मुंबई ४०० ०३२.**  
**तारीख :३० एप्रिल, २०१३.**

**पहावे**

- १) शासन निर्णय क्रमांक: १) शासन निर्णय सार्वजनिक बांधकाम विभाग क्र. रु.अ.आ.१५९६/२२८/ सेवा-५, दि.२४.४.२००१
- २) शासन निर्णय क्रमांक: मृद सर्वेक्षण अधिकारी, पाटबंधारे संशोधन व विकास संचालनालय, पुणे यांचे पत्र जा.क्र. पासंविसं/आ-४/३८९३/२०११, दिनांक २३/०८/२०११.

**प्रस्तावना**

मृद सर्वेक्षण अधिकारी, पाटबंधारे संशोधन व विकास संचालनालय, पुणे यांच्या नियंत्रणाखालील कार्यकारी अभियंता, पाटबंधारे संशोधन विभाग, पुणे यांनी श्री. अ. बा. पंढरी, यांची दि. १५.५.१९८५ रोजी रोजंदारी आस्थापनेवर मुकादम म्हणून नियुक्ती केली होती. दि २८.१.९१ पासून सदर कामगारास तोंडी आदेशानुसार कामावरून कमी करण्यात आले. त्यामुळे त्यांनी मा. कामगार न्यायालय, पुणे येथे दावा क्र: युएलपी २२/९१ दाखल केला. सदर दाव्याचा अंतरिम निर्णय दि ३१.१२.१९९१ रोजी लागला. या निर्णयान्वये काम उपलब्ध असेल तर किंवा रिक्त होईल त्यावेळी प्राथम्याने विचार करावा असा निर्णय दिला. सदर निर्णयाविरुद्ध श्री. पंढरी यांनी मा. औद्योगिक न्यायालय, पुणे येथे दावा क्र: ७/१९९२ दाखल केला. सदर याचिकेचा निर्णय दि.३०.६.९२ रोजी लागला असता, मा. कामगार न्यायालय, पुणे येथील दाव्याचा अंतिम निर्णय लागेपर्यंत श्री. अ. बा. पंढरी यांना पूर्ववत कामावर घ्यावे असा निर्णय दिला. सदर निर्णयाविरुद्ध शासनातर्फे मा. उच्च न्यायालय येथे रिट पिटीशन क्र ४५७६/९२ दाखल केला. सदर याचिकेचा निर्णय दि.२१.११.९२ रोजी लागला असता, सदर दावा पुन्हा कामगार न्यायालय, पुणे येथे चालवून लवकर निकाल देण्यात यावा असा निर्णय दिला. सदर प्रकरणी मा. कामगार न्यायालय, व मा. औद्योगिक न्यायालय पुणे यांच्या निर्णयानुसार संबंधीत कामगारास दि १३.७.९२ रोजी पुनःस्थापित केलेले आहे. मा. कामगार न्यायालय , पुणे येथील दावा क्र २२/१९९१ चा अंतिम निर्णय दि. १६.६.९४ रोजी लागला त्यामध्ये श्री. अ. बा. पंढरी यांना सेवासातत्यासह फेब्रुवारी १९९१ पासून सेवेत पुनःस्थापित करण्याच्या दिनांकापर्यंतचे पुर्ण

वेतन देण्यात यावे असा निर्णय दिला. सदर निर्णयाविरुद्ध क्षेत्रिय कार्यालयाने मा. औद्योगिक न्यायालय, पुणे येथे रिक्हीजन युएलपी क्र ८५/९४ दाखल केला असता, तो दि. २७.१.९८ रोजी फेटाळण्यात आला. त्यामुळे क्षेत्रिय कार्यालयाने मा. उच्च न्यायालय, मुंबई येथे दाखल केलेला रिट पिटीशन क्र २२०/१९९९ दि. १९.४.२०१० रोजी खारीज केली.त्यानुसार मा. कामगार न्यायालयाच्या निकालानुसार श्री. पंढरी यांना सेवासातत्य देवून व त्याचा प्रथम नियुक्तीचा दिनांक विचारात घेवून शासन निर्णय दि. २४.४.२००१ मधील तरतुदीनुसार त्यांना रुपांतरीत अस्थायी आस्थापनेवर घेण्याचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

### शासन निर्णय

श्री. अनिरुद्ध बाळकृष्ण पंढरी यांच्या प्रकरणी मा. कामगार न्यायालयाने दि. १६.६.१९९४ रोजी दिलेल्या न्यायनिर्णयानुसार आणि शासन निर्णय दि. २४.४.२००१ मधील तरतुदीनुसार श्री. अनिरुद्ध बाळकृष्ण पंढरी यांचे तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अ.क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर घ्यावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. अनिरुद्ध बाळकृष्ण पंढरी	रोजंदारी	मुकादम १५.५.८५	१५.५.९०	मुकादम	रु.७७५-११५० (जुनी)

२. श्री.अनिरुद्ध बाळकृष्ण पंढरी यांना रुपांतरीत अस्थायी आस्थापनेवर आणल्यामुळे पुढील सवलती देण्यात येत आहेत :-

- अ) अस्थायी आस्थापनेवरील पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यांत येत आहे.
- ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.
- क) स्वास्थ्य प्रमाणपत्र सादर करण्याच्या अटीतून त्यांना सूट देण्यांत येत आहे.

३. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तरआदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचार्यांच्या निदर्शनास आणावेत. तपशिलामध्ये

संबंधित कर्मचाऱ्यांचे नांव , पदनाम, त्याच्या प्रथम नियुक्तीचा दिनांक, त्याला रुपांतरीत अस्थायी आस्थापनेवर आणल्याचा दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-याच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नांव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००९ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

४. श्री. अनिरुध्द बाळकृष्ण पंढरी यांनी त्यांच्या कपात कालावधीतील ( दि.१ फेब्रुवारी ९९ ते दि. १३.७.९२ ) वेतन थकबाकी शासनास सोडून देण्याबाबत हमीपत्र दिले असल्यामुळे त्यांना सदर कालावधीतील वेतन थकबाकी देय होणार नाही. तथापि त्यांना रुपांतरीत अस्थायी आस्थापनेवर घेतल्याच्या दिनांकापासून कपात कालावधीतील वेतन थकबाकी वजा करता दि. ३१.८.२००० पर्यंतची वेतन भत्त्याची देय थकबाकी अनुज्ञेय राहिल.दि. १.९.२००० नंतर श्री. पंढरी हे नियत अस्थायी आस्थापनेवर येण्याच्या दिनांकापर्यंतची (दि. २१.१२.२००६ ) वेतनाची फरकाची रक्कम संबंधित कर्मचा-यांस रोखीत द्यावयाची असून ती सदर कर्मचा-यांना धनादेशाद्वारे (Cheque ) अदा करण्यास यावी.

५. परिच्छेद क्र ४ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहिल.

६. सदर कर्मचा-यावर वेतनापोटी होणारा खर्च सन २०१३-२०१४ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा. तसेच त्यांची वेतन निश्चिती त्यांना रुपांतरीत अस्थायी आस्थापनेवर घेण्यात आलेल्या दिनांकापासून करण्यात यावी.

७. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००९ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०४३०१२३१५५२९२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. अ. कोदे)

शासनाचे उप सचिव

प्रत,

१. वित्त विभाग (व्यय १२), मंत्रालय, मुंबई
२. महालेखापाल, लेखा व अनुज्ञेयता, महाराष्ट्र - १, मुंबई, महाराष्ट्र- २ नागपूर
३. महालेखापाल, लेखा परिक्षा, महाराष्ट्र - १, मुंबई, महाराष्ट्र- २ नागपूर
४. अधीक्षक अभियंता, पाटबंधारे संशोधन व विकास संचालनालय, पुणे.
५. कार्यकारी अभियंता, पाटबंधारे संशोधन विभाग, पुणे
६. आस्थापना(कामगार) संग्रहार्थ.